



King County

HEARING EXAMINER GUIDE

FOR-HIRE DRIVER'S LICENSE APPEALS

Amharic



የችሎት መርማሪ መመሪያ ለቅጥር የመንጃ ፍቃድ ይግባኞች

ይህ መመሪያ ምንድን ነው?

ይህ መመሪያ ለሹፌር ቅጥር ይግባኞች የችሎት መርማሪውን ሂደት አጠቃሎ ያቀርባል። ተራ ሰዎችን ለመርዳት የታሰበና ህጋዊ ክብደት የሌለው ነው። መርማሪው ጥያቄዎችን ያመጣል።

ፈታኙ ማነው?

መርማሪው በኪንግ ካውንቲ መዝገቦችና የሙያ ፍቃድ ክፍሎች (RALS) ላይ የሹፌር ቅጥርን በተመለከተ ችሎቶችን ለማካሄድ የተሾመና ውሳኔዎችን ለማስተላለፍ በኪንግ ካውንቲ ካውንስል የተሾመ ነው። መርማሪው እንደ ዳኛ ገለልተኛ ውሳኔ ሰጪ ነው። የመርማሪው ቢሮ ለካውንስሉ ነው የሚሰራው፤ RALS አይደለም።

ስለ መገናኛ መንገድስ?

በ TDD ቁጥር በመደወል የምልክት ቋንቋ በነጻ ይገኛል (206) 296-1024። ከኢንግሊዝኛ ውጪ ለሆኑ ቋንቋዎች አስተርጓሚ በነጻ ይገኛል። የመጓጓዣ ገደብ ላለባቸው በስልክ ለመሳተፍ የመሳሰሉ አማራጮችን ለማየት ለመርማሪው ይደውሉ። ይደውሉ! (206) 477-0860 ወይም ኢሜይል ያድርጉ hearingexaminer@kingcounty.gov። እባክዎ በሂደቱ ውስጥ ጥያቄዎችን ቀድመው ይጠይቁ።

ይግባኝን እንዴት ይጀምራሉ?

የ RALSን ትእዛዝ የተቀበሉ ሰዎች ኪንግ ካውንቲ ስለ ክሱ የሚለውን መርማሪው እንዲሰማ ይግባኝ ማለት ይችላሉ። የይግባኝ ክፍያ የለም፤ ነገር ግን የሚከተሉት ሶስት መስፈርቶች መሟላት አለባቸው፡-

- 1. ሰአት፡-** ይግባኝዎን ለማስገባት ቀን ገደቡ RALS ውሳኔውን ካሳለፈ በኋላ ባሉት 24 የሰራ ቀናት ነው። RALS በራሱ ትእዛዝ በሚፈጽምበት ጊዜ በዛ ቀን ሰአቱ መቁጠር ይጀምራል። RALS ትእዛዙን ፖስታ በሚልክበት ጊዜ ሰአቱ መቁጠር የሚጀምረው እርስዎ በተቀበሉበት ቀን ሳይሆን RALS ኢሜይል በላከበት ቀን ነው።
- 2. ማድረስ፡-** በቀን ገደቡ የይግባኝ መግለጫዎን ለፖስታ ቤት ማቅረብ በራሱ በቂ አይደለም። RALS በመጨረሻው ቀን ይግባኝዎን ግዴታ መቀበል አለበት (ፖስታ ለማድረስ በአብዛኛው ብዙ ቀናት ይፈጃል)። በጊዜው ያልቀረበ ይግባኝ አይፈቀድም — የሚለወጥ ነገር የለም። ይህ አግባብነት ያለው ባይመስልም ነገር ግን ህግ ነው። ይግባኝዎን፡-
 - በፖስታ ወይም 500 Fourth Avenue, Room 403, Seattle, WA, 98104 ላይ በአካል በመቅረብ ማስገባት ይችላሉ (የሰራ ሰአቶችን ያረጋግጡ <https://kingcounty.gov/depts/records-licensing.aspx>)፤
 - ኢሜይል ለመላክ ForHireDriver@kingcounty.gov (መድረሱን ለማረጋገጥ RALSን ይጠይቁ)፤ ወይም
 - ትክክለኛ ቅጂ ለመላክ (206) 296-4029።
- 3. ይዘት፡-** የይግባኝ መግለጫዎ ማካተት ያለበት ነገሮች፡-
 - a) ይግባኝ ያሉበትን የRALS ውሳኔ(ዎች) ኮፒ ወይም የRALSን የፋይል ቁጥር(ሮች) እና የውሳኔ ቀን(ናት)፤
 - b) በክሱ ላይ ያሉትን ፍላጎት ማብራሪያ (ለምሳሌ የመንጃ ፍቃድ ይፈልጋሉ)፤
 - c) RALS በውሳኔው ላይ ሰርቷል ብለው የሚያስቡትን ስህተት(ቶች) (“ጥስቱ ተሰርዟል፤” ወይም “አነስ ባለ ጥቃት እንዲታይ እጠይቃለው፤” ወይም “_____ ተፈጥሯል ግን _____” ወ.ዘ.ተ)፤

- d) የRALS ውሳኔ(ዎች) መቀየር (“_____ መንጃ ፍቃዴን የሚያሳጣ መሆን የለበትም፤” ወ.ዘ.ተ) ወይም መስተካከል (“ቅጣቱ በጣም ከፍተኛ ነው፤” ወ.ዘ.ተ) አለበት ብለው የሚያስቡበትን ልዩ ምክንያት(ቶች) ፤
- e) የRALS ውሳኔ(ዎች) እንዴት እንደሚጎዳዎት ወይም ሊጎዳዎት እንደሚችል (“ያለ መንጃ ፍቃድ እኔ_____”)፤ እና
- f) ምን አይነት ውጤት(ቶች) እንደሚፈልጉ (“ከህደቱ እንዲሻር” ወይም “ቅጣቱ እንዲቀነስ” ወ.ዘ.ተ)።

ይግባኝዎ ሁሉንም ማስረጃ(እንደ ሰነድ አይነት) ማካተት ባይጠበቅብዎትም ይግባኝዎን ለመደገፍ ማንሳት የሚፈልጉትን ሁሉንም ነገሮችና ጉዳዮች ያካተተ ይግባኝ ማስገባት ይችላሉ—ከላይ ያሉትን (c) እና (d)ን ይመልከቱ። በትክክል ምን ማለት እንደሚፈልጉ እርግጠኛ ካልሆኑ ምንም ያልተሟላ ቢሆንም ይግባኝዎን በቀነ ገደቡ ለ RALS ማድረስዎን ያረጋግጡ።

የመጀመሪያውን ይግባኝዎን በጊዜው ለ RALS ካስገቡ ከችሎቱ በፊት መርማሪው መጀመሪያ ያነሱትን ጉዳዮች እንዲያሻሽሉ ወይም እንዲጨምሩ የመፍቀድ ስልጣን አለው። የመጀመሪያው የይግባኝ መግለጫ ለRALS በሰአቱ ካልደረሰ ግን መርማሪው ይግባኝዎን የመስማት ስልጣን የለውም። **ምንም ቢሆን RALS በመጨረሻው ቀን ይግባኝዎን መቀበሉን ያረጋግጣል!**

ይግባኝዎን በሰአቱ ማቅረብዎ ከስዎን ወደ ችሎት ሳይሄድ ከመፍታት አያግድዎትም። የRALSን ውሳኔ የመቃወም መብትዎን በቀላሉ ያስጠብቅሎታል። አንዴ የይግባኝ ቀን ገደብ ካለፈ ግን የ RALS' ውሳኔ የመጨረሻና የማይለወጥ ውሳኔ ይሆናል።

RALS የ ካውንቲውንም የሲያትልንም የመንጃ ፍቃድ ቢሸረውስ?

መርማሪው ከካውንቲ መንጃ ፍቃድ ጋር በተያያዘ ካለው የRALS ውሳኔ ውስጥ የተወሰኑት ላይ ነው ስልጣን ያለው። በሲያትል ውስጥ ለተሻረው መንገዶችን የመጫን መንጃ ፍቃድ መቃወም ከፈለጉ ለሲያትል ይግባኝ ማለት ያስፈልግዎታል። የ RALS ውሳኔ የመጨረሻው ገጽ ስለ እነዚህ ሰፊ መረጃ ይዘረዝራል። የሲያትል የይግባኝ ጊዜ (10 ቀናት) ከካውንቲው ጊዜ (24 ቀናት) በጥዕም ያነሰ መሆኑን ይወቁ።

ይግባኝ በሂደት ላይ እያለ መንዳት እችላለሁ?

ለቅጥር ፍቃድ/ለመንጃ ፍቃድ አዲስ አመልካች ከሆኑ ወይም ከአንድ አመት በላይ አገልግለው እረፍት ላይ የሆኑ ከዚህ በፊት የተፈቀደለት/መንጃ ፍቃድ ያሎት ሹፌር ከሆኑ መርማሪው ለክስዎ ውሳኔ እስኪሰጥ ድረስ መንገደኛ መያዝ አይችሉም።

አሁን ላይ የተፈቀደልዎት/የመንጃ ፍቃድ የያዙ ከሆኑ እና RALS የእድሳት ማመልከቻዎን ከሻረው፣ወይም የማሽከርከር መብቶችዎን ካገደው/ከሰረዘው መርማሪው ይግባኝዎን በሚያገናኙበት ጊዜ መንገደኛ መያዝ መቀጠል ይችላሉ። አሁን ያልዎት (ጊዜያዊውን ጨምሮ) ፍቃድ/መንጃ ፍቃድ መርማሪው ውሳኔ ከመስጠቱ በፊት የአገልግሎት ጊዜው ቢያልፍ ከRALS አዲስ(የተራዘመ)ጊዜያዊ ፍቃድ/መንጃ ፍቃድ ማግኘት አለብዎት።

ሽምግልና ይቻላል?

ሽምግልና ሊኖር ይችላል። መጀመሪያ የመርማሪ ህግ Vን ያረጋግጡ (ሊንኩ መጨረሻ ላይ አለ)። ሽምግልና ለመጀመር ሂደቱ ላይ በቅድሚያ የተጻፈ ጥያቄ ያዘጋጁ።

ከችሎቱ በፊት ምን መጠበቅ ይችላሉ?

በትንሹ ከችሎቱ ከሁለት ሳምንት በፊት መርማሪው ማሳሰቢያ ይልካል። ማሳሰቢያውን በጥንቃቄ ያንብቡ። የችሎቱን ቀን፣ ሰአትና ፎርማት (ስልክ፣ቬዲዮ፣በአካል፣ወ.ዘ.ተ) ያዘጋጃል። ብዙ ጊዜ ለችሎቱ ስለጉዳዩ የመጀመሪያ ትርጓሜዎችና የመፍትሄ ሃሳቦችን ያካትታል። በይግባኝ መግለጫው ላይ ያነሱትን ሃሳቦች ለማሻሻልና ከችሎት በፊት የሚያስፈልግ ማንኛውንም መረጃ ለመላክ ቀን ገደብ ያስቀምጣል።

ከችሎቱ ሁለት ሳምንት በፊት RALS ስለ ጉዳዩቹ የሚያብራራና RALS በችሎቱ ላይ እንደ ኤግዚቢት ማቅረብ የሚፈልገውን አብዛኛውን ወይም ሁሉንም ሰነድ የሚያሳይ ሪፖርት ለተለያዩ ተሳታፊዎች፣ፍላጎት ላላቸው ሰዎችና ለመርማሪው ያስገባል። ይህን በጥንቃቄ ያንብቡ።

በክሱ ላይ የRALS ፋይሎች የህዝብ መዝገቦች ናቸው፤ ከችሎቱ በፊት ሁሉንም ፋይል መገምገም የሚፈልግ ሰው ከRALS ጋር ይህን መዝጋጀት ይችላል (በኢሜይል pd.requests@kingcounty.gov ወይም በመደወል (206) 263-1977)። ማንኛውም ሰው የመርማሪውን ሰነድም መጠየቅ ይችላል፤ የመርማሪው መዝገቦች የሚገኙት ያለ ወጪ በኤሌክትሮኒካል መንገድ ነው።

በዚህ የይግባኝ ሂደት ማን መሳተፍ ይችላል?

የስብሰባ ወይም ችሎት መርሃ ግብር ማዘጋጀት (እንደገና ማዘጋጀት)፣ ቀነ ገደብ ማስቀመጥ፣ ንቅናቄ ማዘጋጀትና መላሽ መስጠትና ምን አይነት ማስረጃ እንደሚወርብ፣ ምስክር እንደሚጠራ እና በችሎቱ የሚጠየቁ ጥያቄዎችን መወሰን በመሳሰሉ ጉዳዮች ላይ RALS እና ይግባኙን ያስገባው ሰው ብቻ መሳተፍ ነው የተለመደው።

ሌሎች በክሱ ላይ ፍላጎት ያላቸው ተሳታፊ ለመሆን የ"ጣልቃ ገቢ" ቦታ እንዲሰጣቸው ሊጠይቁ ይችላሉ። ይህን ለመጠየቅ መርጃ ለማግኘት እባክዎ የመርማሪ ህግ X.Bን ይመርምሩ (ሊንኩ መጨረሻ ላይ አለ)። የጣልቃ ገቢነት ጥያቄዎች በአንዴ የሚሰጡ ሳይሆኑ ነገር ግን በተለያዩ ብዙ መስፈርቶች ይገመገማሉ።

በይግባኝ ችሎት ላይ ምንድነው የሚፈጠረው?

የችሎቱ ሰአትና ፎርማት ምንድን ነው?

መርማሪው የሚልከው ማሳሰቢያ የችሎቱን ቀን፣ ሰአትና ፎርማት (ስልክ፣ ቪዲዮ፣ በአካል ወ.ዘ.ተ) ያዘጋጃል፤ ይህን በጥንቃቄ ያንብቡ። የችሎቱ ፎርማት ምንም ቢሆን በሰአት ይገኙ ወይም መብትዎን አሳልፈው ሊሰጡ ይችላሉ። አንዳንድ ጊዜ ግን ቀድሞ የነበረው ችሎት ጭማሪ ሰአት ይጠቀምና ቀጣዩን ችሎት ያዘገየዋል፤ ይህ ከተፈጠረ እባክዎን በትእግስት ይጠብቁ።

የተለመዱ ጉዳዮች ምንድን ናቸው?

እያንዳንዱ ክስ የተለያየ ቢሆንም በአጠቃላይ ግን አንዳንድ ነገሮች (ማመልከቻዎ ላይ ዋነኛ መረጃን መቀነስ፣ ወይም መጠጥ ጠጥቶ ማሸከርከር ጋር የተያያዘ ወንጀል) የግዴታ ሽረትን ያስከትላል። ሌሎች ነገሮች (የጥቃት ወንጀል ወይም ብዙ ትናንሽ የተሸከረካሪ ጥሰቶችን የመሳሰሉ) ሽረትን ሊያስከትሉ ወይም ሊያስከትሉ ይችላሉ።

የበፊት ወንጀልን ወይም ጥሰትን መከላከል እችላለሁ?

አይቻልም። መርማሪው ፖሊስ፣ ኢቃቤ ህግ፣ ተከላሽ ወይም ፍርድ ቤት ባለፈ ክስ ላይ ያረጉትን እንደገና ግምት ውስጥ ማስገባት አይችልም። መዝገብዎ በሚለው ላይ ስለ ወንጀሉ ወይም ጥሰቱ ማብራራት ወይም አውዱን መግለጽ ይችላሉ እንጂ ወንጀል ወይም ጥሰት እንደሰራህ መከራከር አትችልም። ይልቁንም መርማሪው መዝገብዎን ማንኛውም አዲስ መረጃ ተሰጥቶት ይግባኝ በሚፈቀድበት ሁኔታ ላይ ይወስናል።

ችሎቱ እንዴት ነው የሚካሄደው?

1. በይግባኝዎ ላይ ያነሱትን ጉዳዮችና ሃሳቦች በተመለከተ RALS ማስረጃ የማቅረብ ግዴታ ስላለበት RALS መጀመሪያ መናገር አለበት። RALS ምስክርነት ያቀርባል፤ በዋናነት ከችሎቱ ከሁለት ሳምንት በፊት RALS የላካቸውን ሰነዶችን ብቻ ይሰጣል። ማስረጃን በመቀበል ረገድ ከፍርድ ቤቱ ይልቅ መርማሪዎች ያነሱ ችሎታ ቢኖራቸውም ለማንኛውም ሰነድ ተቃውሞ ማቅረብ ይችላሉ። ማንኛውንም ምስክር መጠየቅ ይችላሉ።
2. ከዛ ምስክርነት የማቅረብና ማንኛውንም ሰነዶች የማቅረብ ተራ የእርስዎ ነው፤ RALS ተቃውሞ ሊያነሳና ጥያቄዎች ሊጠይቅ ይችላል። RALS ያቀረቡትን ማንኛውም ምስክር ሊጠይቅ ይችላል።
3. በአካል ለሚደረግ ችሎት ማንኛውም ሰነድ ማቅረብ የሚፈልግ በትንሹ ሰስት ኮፒዎችን ማምጣት አለበት። (ለማንኛውም ከችሎቱ በፊት ላሉ ቀነ ገደቦች የተጻፈውን የመርማሪውን ማሳሰቢያ ያረጋግጡ።)
4. ከዚያ በኋላ እያንዳንዱ አካል ሌላው አካል አካል ላቀረበው ምላሽ የሚሰጥበት የተወሰነ ጊዜ አለው፤ ቀጥሎም አጭር የመዝጊያ ንግግር ይኖራል።
5. በማንኛውም ሰአት መርማሪው ጥያቄ ሊጠይቅ ይችላል።
6. ሁሉም ምስክርነት በመሃላ መሆን አለበት ማለትም በእያንዳንዱ ምስክር መርማሪው ይምላል ማለት ነው።

እንዴት ኢድረጌ ክሱን በደንብ አቀርባለው?

መርማሪው የላከውን ማሳሰቢያ በጥንቃቄ ያንብቡ። ውጤታም ምስክርነትና ሙግት እንዴት አንድ ልዩ ህግ በክስዎ ላይ እንደሚተገበር ይገልጻል። ገለጻዎች በማስታወሻ፣ በጽሁፍ መግለጫዎች፣ በፎቶግራፎች፣ የጽሁፍ ማስረጃነት ያላቸው መዝገቦች እና በሚታዩ ነገሮች መልክ ሊሆን ይችላል።

በመሃላና በመስቀለኛ ጥያቄ(መጠየቅ) አልፎ በችሎቱ መካከል የሚቀርበው መግለጫ ነው። በአጠቃላይ ግምት ውስጥ የሚገባ እሳቤ የሚሰጠው። ሁኔታውን ለመፍታት የሰሩትን ማንኛውም ስራ የሚገልጹ ሰነዶችና ምስክርነት ማቅረብ ይችላሉ።

ስለ ችሎት መዝገቦችስ?

ችሎትዎ ይመዘገባል፤ እና የመዝገቡን የማንኛውንም ሰነድ ኮፒ መጠየቅ ይችላሉ። ምንም እንኳን የመርማሪው ቢሮ ብዙ መዝገቦችን በዲጂታል መንገድ ቢይዝም በተጠየቀው ውሂብ ብዛት መሰረት የማባገጥ ወጪ ሊኖር ይችላል።

ከችሎቱ በሁላ ምን ይሆናል?

ችሎቱ ከተዘጋ በአስር የስራ ቀናት ውስጥ(የሳምንት መጨረሻ ቀናትና በአላትን ሳይጨምር ማለት ነው) በችሎቱ መዝገብ መሰረት የተገኙ እውነታዎችና ከነዚህ ግኝቶች የተገኘውን ድምዳሜ አካትቶ መርማሪው የመጨረሻ ውሳኔውን ይልካል። ሙሉውን ይግባኝ ሊቀበለው፣ ሊሸረው ወይም ምክክል ላይ ያለ ነገር (ሁኔታዎችን ማሻሻል፣ ቅጣቶችን መቀነስ ወ.ዘ.ተ.) ሊያረግ ይችላል።

የመርማሪው ውሳኔዎች እንዴት ይግባኝ እንደሚጠይቁ በሚያሳይ ጠቅላላ መረጃ ያልቃል። መርማሪው ከጽሁፍ መረጃ ውጪ ተጨማሪ መመሪያ መስጠት አይችልም። ይግባኝ ለማስገባት የሚያስፈልጉትን ትክክለኛ መረጃዎች የመወሰንና የማሟላት ሃላፊነት የይግባኝ ባዩ ነው።

ከመርማሪው ቢሮ ጋር ለመገናኘት ትክክለኛው መንገድ ምንድን ነው?

መርማሪውን በስነ ስርዓታዊ procedural ጥያቄዎች ማግኘት ቢችሉም ከጉዳዩ መሰረተ ሃሳብ ጋር ይተያያዙ መግለጫዎች ወይም ጥያቄዎች ግን መነሳትያላቸው በስብሰባው ወይም በችሎቱ ወይም በጽሁፍ ተዘጋጅቶ ለሁሉም አካል መቅረብ አለበት። የመርማሪው ሰራተኞች ከሁለቱም አካል ወደ መርማሪው ይተከለከላ ግንኙነት እንዳይኖር ደብዳቤዎችንና የስልክ ጥሪዎችን ያጣራሉ። በአጠቃላይ ኢሜይሎች መላክ ያለባቸው hearingexaminer@kingcounty.gov እና ኮፒ መደረግ ያለባቸው ForHireDriver@kingcounty.gov።

አግባብ ያለው ችሎት እንዳገኘው እንዴት መርማሪው ያረጋግጣል?

መርማሪዎች በRALS ላይ ጥገኛ ያልሆኑና ARALS ወይም ሌላ ኤጀንሲ ልዩ አክብሮት የማይሰጡ ናቸው። መርማሪዎች የገንዘብ ፍላጎት ባላቸው፣ ቅድመ ፍርድ በሰጡባቸው ጉዳዮች ወይም ልሆነ አካል ባላቸው ግንኙነት ምክኛት አድሎ በሚያሳዩበት ጊዜ የይግባኝ ችሎቱ ላይ ላይሳተፉ ይችላሉ። አንድ ሰው መርማሪው ከመዝገቡ ውጪ ባለው ሁኔታ ተጽእኖ ያድርጋል ብሎ የሚያሳምን ምክኛታዊ መሰረት ካላቸው በአስቸኳይ ይሄንን ስጋት ወደ መርማሪው ትኩረት ማምጣት አለባቸው።

ምን አይነት ህጎችና ደንቦች ናቸው በዋናነት ተግባራዊ የሚደረጉት?

የውሳኔ አሰጣጥ ሂደቱን የሚገዙ ደንቦችን በተለይም KCC ምእራፎች 20.22 እና 6.64 እና የመርማሪው ህጎችን ማወቁ ብዙ ጊዜ ይረዳናል፤

- የኪንግ ካውንቲ ደንቦች፡- http://www.kingcounty.gov/council/legislation/kc_code.aspx
- የመርማሪው ህጎች፡- <http://kingcounty.gov/independent/hearing-examiner/rules.aspx>

መርማሪዎች ውሳኔያቸውን የሚሰጡት እነዚህን ምንጮች፣ የህገመንግስቱ መርሆችና የፍርድ ቤቱን ውሳኔዎች መሰረት በምድረግ ነው።

በየአመቱ የነበሩ የመርማሪው ውሳኔዎችን ለማየት፡- <https://www.kingcounty.gov/independent/hearing-examiner/case-digest/appeals/for-hire-enforcement.aspx>.

ከማንኛውም ጥያቄ ጋር ወደ መርማሪው ቢሮ መደወል ይችላሉ።

በጃንዋሪ 2021 የተስተካከለ